

श्री ५ को सरकार

## गृह मन्त्रालयको सूचना

प्रहरी पहरा गण गठन (पहिलो संशोधन) नियमावली, २०४४

प्रहरी पहरा गण गठन नियमावली, २०३८ लाई संशोधन गर्न वान्छनीय भएकोले,

प्रहरी ऐन, २०१२ को दफा ३६ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यो नियमहरूको नाम “प्रहरी पहरा गण गठन (पहिलो संशोधन) नियमावली, २०४४” रहेको छ ।

(२) यो नियमावली २०४४ साल कार्तिक १ गतेदेखि प्रारम्भ भएको मानिनेछ ।

२. प्रहरी पहरा गण गठन नियमावली, २०३८ को नियम ५ मा संशोधन: प्रहरी पहरा गण गठन नियमावली, २०३८ (यसपछि “मूल नियमावली” भनिएको) को नियम ५ को खण्ड (क) को सट्टा देहायको खण्ड (क) राखिएको छ:-

“(क) प्रहरी पहरा गण- प्रहरी उपरीक्षक”

३. मूल नियमावलीको नियम ८ मा संशोधन: मूल नियमावलीको नियम ८ को खण्ड (क) को शुरूमा “प्रहरी उपरीक्षक,” भन्ने शब्दहरू थपिएका छन् ।

४. मूल नियमावलीको नियम ११ मा संशोधन: मूल नियमावलीको नियम ११ को उपनियम (१) को सट्टा देहायको उपनियम (१) राखिएको छ :-

“(१) प्रहरी वा सशस्त्र प्रहरीबाट सरुवा भई आएका कर्मचारी समेत प्रहरी पहरा गणका कर्मचारी प्रहरी पहरा गणको दरबन्दीमा मात्र सरुवा वा बढुवा हुनेछन् र प्रहरी वा सशस्त्र प्रहरीमा सरुवा वा बढुवा भई जान पाउने छैनन् ।”

५. मूल नियमावलीको नियम १३ मा संशोधन: मूल नियमावलीको नियम १३ को खण्ड (क) को शुरूमा “प्रहरी उपरीक्षक,” भन्ने शब्दहरू थपिएका छन् ।

६. मूल नियमावलीको नियम १६ मा संशोधन: मूल नियमावलीको नियम १६ मा रहेको प्रतिबन्धात्मक वाक्यांश झिकिएको छ ।

आज्ञाले,

वीरबहादुर शाही

श्री ५ को सरकारको सचिव

(४३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

६६७